

సూక్ష్మజీవి

క్రమంల వెంకట క్రీతోకామమూర్తి

సాయంకాలం ఆరు గంటల సమయం. కళామందిరం ఆవరణంతా రంగురంగుల దీపాలతో కళకళలాడి పోతోంది. వచ్చే జనంతోనూ వాహనాలతోనూ ఆ ప్రాంగణమంతా సందడిగా వుంది.

అరోజు రాఘవయ్య నటించి, దర్శకత్వం వహిస్తున్న 'సూత్రధారి' నాటకం ప్రదర్శింపబడుతోంది!

రాఘవయ్య మహానటుడు - అంతకు మించిన గొప్ప దర్శకుడు - తన తొమ్మిదో ఏటనే ముఖానికి రంగేసుకుని స్వేదెక్కిన రాఘవయ్య విభిన్న పాత్రలను పోషించి మంచి నటుడన్న బిరుదును సంపాదించుకుని, దర్శకత్వం కూడ చేపట్టి అంతకు మించిన ఖ్యాతిని గడించుకున్నాడు. సుమారు నాలుగున్నర దశాబ్దాల పాటు నాటక రంగానికి ఎనలేని సేవ చేసి, రత్నాల వంటి నటుల నందర్ని తయారు చేసిన ఘనత ఆయనకే దక్కింది -

వెయ్యి ప్రదర్శన లిచ్చిన శుభ సందర్భాన్ని పునస్కరించుకుని ఆయన ఆభిమానులూ, శిష్యులూ యీ రోజు ఆయనను సత్కరించాలనుకున్నారు - అదే హడావుడి ! ఆంధ్రదేశంలో ఎక్కడెక్కడో వృత్తి రీత్యా స్థిరపడి పోయిన ఆయన శిష్యగణమంతా తరలి వచ్చింది -

హలంతా కిక్కిరిసిపోతోంది!

అందరి మనస్సుల్లోనూ ఎప్పుడెప్పుడా అన్న ఆత్మతే!

సరిగ్గా అదే సమయంలో వెనుక గ్రీన్ రూంలో వున్న నటీనటులందరి ముఖాల్లోనూ ఆందోళన - కొందరిలో ఆశ్చర్యం. ఏం జరిగింది? ఆసలేం జరిగింది? అందరిలోనూ అదే ప్రశ్న!

అనాటి సభకూ, నాటకానికి సూత్రధారి అయిన రాఘవయ్య యింకా రాలేదు! అది నమ్మకం కాని విషయం!

పంక్తువాలిదీని తప్పని సరిగా పాటించే రాఘవయ్య ఈనాటిలా రాకపోడం అందరికీ ఆశ్చర్యాన్నే కలిగిస్తోంది - ఇలా ఎన్నడూ జరగలేదు - ఉదయమే నటీనటులందర్ని కలిపి చెప్పవలసిన విషయాల్ని చెప్పారాయన -

నటీనటులంతా ఆయన చెప్పిన వేళకే వచ్చి తమ తమ పనులు ముగించుకుని ప్రదర్శనకు సిద్ధంగా వున్నారు. కానీ....

అరగంట క్రితం రాఘవయ్య యింటికి కబురు చేస్తే ఆయన అప్పటికే బయల్దేరినట్టు తెల్సింది - బయల్దేరినాయన మరీ ఎక్కడకు వెళ్ళినట్టు? మధ్యలో విమోచనం?

కార్యకర్తల్లో కూడ ఆందోళన మొదలైంది - ఏది ఏమైనా నాటకం ప్రదర్శించి తీరాలిందే అనే నిర్ణయాని కొచ్చారంతా. రాఘవయ్య వెయ్యాలిన్న వేషానికి మరో వ్యక్తిని అప్పటి కప్పుడు సిద్దం చేశారు. నాటకంలోని ఏ పాత్ర ధారి అయినా కారణాంతరాల వల్ల రాకపోతే మరొకరు ఆ పాత్రను పోషించడానికి సిద్ధపడాల్సి అనేవారు రాఘవయ్య. ఆ రకమైన తర్ఫీదు తన యూనిట్ లోని నటీ నటుల కిచ్చారాయన.

ప్రస్తుత నాటకంలో మొదటి యిరవై నిముషాల్లోనూ రాఘవయ్య పాత్ర స్వేజి మీదికి రాదు - ఆ లోగా ఆయన పస్నే సరి. లేదూ నాటకం సజావుగానే సాగిపోతుంది - ఆమెరకు నిర్ణయం తీసుకున్నా రాఘవయ్య కోసం అంతా ఎదురు చూస్తున్న వున్నారు.

కర్టెన్ లాగే కనకారావు దృష్టంతా మెయిన్ ఎంట్రెన్స్ వేప వుంది. రాఘవయ్య ఏ సమయంలో నైనా రావచ్చనే నమ్మకం అతనికుంది - అతని మనసులో ఒకనాటి అనుభవం తళుక్కున మెరిసింది -

ఓ మారు నాటక పోటీలకు ఒక నాటకాన్ని తీసుకు వెళ్ళేరు రాఘవయ్య - నాటకం సరిగ్గా అరున్నరకే ప్రారంభించాల్సి వుంది. కానీ అ డ్రికి హాలు సగమే నిండింది - న్యాయ నిర్ణేతలు కూడ ఇంకా రాలేదు. అయినా సరిగ్గా అరున్నర గంటలకు తెర లేచింది - నాటకం మొదలయ్యింది - డాంతో హాలు బయట పిచ్చాపాటి వేస్తున్న ప్రేక్షకులు పరుగున లోపలికి వచ్చారు - ఆ హడావుడికి ఎక్కడో కబుర్లు చెప్పుకుంటున్న న్యాయ నిర్ణేతలు కూడ లోపలికి వచ్చారు -

అప్పటికి కొంత నాటకం జరిగింది - జరుగుతున్న నాటకాన్ని అక్కడ ఆపేసి, తెరదించి, న్యాయ నిర్ణేతలు అలస్యంగా వచ్చిన కారణంగా వారి కోసం నాటకాన్ని తిరిగి ప్రారంభిస్తున్నట్లు ప్రకటించి ఆ వెంటనే ప్రారంభించాడు రాఘవయ్య.

హలంతా చప్పట్లు తో మారోగి పోయింది -

న్యాయ నిర్ణేతలనుద్దేశించి ఎవరో 'షేమ్ షేమ్' అని అరిచారు కూడ.

అది న్యాయ నిర్ణేతల వాలిట చెంప దెబ్బ అయింది.

అనుకున్న సమయానికి అనుకున్నట్టు ప్రదర్శనలను ప్రారంభించక పోవడం కూడా నాటకాల వట్లు ప్రజలకు విముఖత ఏర్పడటానికి కారణం కావచ్చు అనేవారు రాఘవయ్య. అటువంటి అయనే పంక్తువాలిదీని పాటించక పోవడం కనకారావుకి ఆశ్చర్యాన్ని కలుగ జేసింది -

ప్రదర్శన ప్రారంభించడానికి మరో పది నిముషాలే వ్యవధి వుంది - రాఘవయ్య కోసం వెళ్ళిన సలుగురోమ్మూ యిద్దరు తిరిగొచ్చారు తమ కెక్కడా ఆయన కన్పించలేదని.

కొందరిలో అప్పుడే నిరాశ ఏర్పడి పోయింది - నాటకంలో ఆయన పాత్రను వేయబోయే సతీమ్ మాత్రం మేకప్ ముగించుకుని పూర్తిగా సన్నద్ధుడయ్యాడు -

అతనిలోని అలోచనలు కూడ ఒక్క మారు గతం లోకి తొంగి చూశాయి -

ఓ మారు రాఘవయ్య దర్శకత్వంలోని ఒక నాటకంలో సతీమ్ కి కూడ ఒక పాత్ర యివ్వడం జరిగింది - అది ఏదో ఒక సంస్థకోసం తిక్కెట్టుపై వేసే నాటకం - రిహార్సల్స్ అన్నీ సక్రమంగానే జరిగాయి - తీరా నాటకం ప్రదర్శించే రోజు మధ్యాహ్నం జాత్రాంలో జారి పడ్డాడు సతీమ్. కుడికాలు ప్రాళ్ళైంది - ఆ సంగతి సకాలంలో రాఘవయ్యకు అందలేదు -

మరో మనిషి కూడ సమయానికి లేక పోవడంతో అప్పటి కప్పుడు నాటకాన్ని మార్పు చేసి, సతీమ్ వేసే పాత్రనే నాటకంలోంచి తప్పించి వేశాడు రాఘవయ్య - అటువంటి సమయస్ఫూర్తి, ధైర్యం అతని నుండి నేర్చుకోవలసిందే... ఏనటుడైనా!

రాఘవయ్య తన శిష్యులకు నటనతో పాటు చాల విషయాలు నేర్పేవారు - ఆయన శిష్యుల్లో 'ఉత్తమ నటుడు' బహుమతులందు కున్న వారు వున్నారు - సినీ నటులైన వారు వున్నారు - రంగాలంకరణలో ప్రావీణ్యతను సంపాదించుకున్న వారు వున్నారు - సింప్లి నటీ, పంక్తువాలిదీ నుండి నటన, డైలాగ్ డెలివరీ, మాడ్యూలేషన్ వరకూ

ఎందరో ఆయననే ఆదర్శంగా పెట్టుకున్నారు-

సరిగ్గా ఏడు గంటలకు తెర తొలిగి నాటకం అనుకున్న వేళకి మొదలయ్యింది - అయితే రాఘవయ్య రాజేదన్న సంగతి అప్పుడే కొంత మంది ప్రేక్షకులు పసిగట్టేశారు - తెల్సిన కొద్ది మంది ఎంతో నిరుత్సాహ పడ్డారు-

అయితే 'సూత్రధారి' నాటకం మలచిన తీరు, అందులోని పాత్రల సహజ ప్రవృత్తి, కథలోనూ కథనంలోనూ నిండుగా తొణికిసలాడే జీవం, అక్కడి ప్రేక్షకుల్ని అతి స్వల్ప కాలంలోనే ఆకట్టుకుని సమ్మోహితుల్ని చేశాయి. అంచేత నాటకంలో తీవ్రమై

పోయిన వారికి రాఘవయ్య లేదన్న సంగతి గుర్తు రాకుండా పోయింది-

ఐతే, నాటకం మొదలైన కొంత సేపటికి హాల్లోకి వచ్చి ఓ మూలన కూర్చున్న రాఘవయ్యను ఎవరూ గుర్తించలేదు.

నాటకం చివరి అంకం ప్రదర్శించ బడుతుండగా కార్యకర్త లెవరో ఆయనను చూశారు

అంతే!
వారిలో హడావుడి మొదలైంది-

ఎవరెన్ని ప్రశ్నలు కుప్పించినా నాటకం పూర్తయ్యే వరకూ ఒక్క మాట కూడ మాట్లాడలేదు రాఘవయ్య- అందరికీ కళ్ళతోనే సమాధానం చెప్పేడు.

నాటకం పూర్తయిన మరుక్షణం సన్మాన కార్యక్రమం కోసం రాఘవయ్యని వేదికమీదికి ఆహ్వానించేరు-



' హాల్లో వున్న ప్రేక్షకులు రిధమిక్ గా తప్పట్టు కొట్టడం మొదలు పెట్టారు - కొందరిలో ఆనందం - మరి కొందరిలో ఆశ్చర్యం?

ఏ భేషజాలా లేకుండా అతి సాధారణంగా మైకు ముందు కొచ్చాడు రాఘవయ్య. ఒక్కమారు హాలంతా కలయజూసి, 'ప్రేక్షక మహాశయులకూ, గౌరవ కార్య కర్తలకూ నా నమస్సుమాంజలులు" అని, ఒక్క క్షణం ఆగేడు-

హాలంతా నిశ్శబ్దమై పోయింది- అందరిదృష్టి రాఘవయ్య మీదే వుంది-

"ఇంతమంది మిత్రుల్నీ, అభిమానుల్నీ, శ్రేయోభిలాషుల్నీ చూస్తుంటే నా కడుపు నిండిపోతోంది. నా మీద మీకున్న అపారమైన అభిమానం వల్ల నైతేనేమి, ప్రేమ వల్ల నైతే నేమి నాకి సన్మాన కార్యక్రమాన్ని తలపెట్టేరు - అందుకు ఎంతో కృతజ్ఞుడిని- అయితే నేనీనాడు యీ సన్మానాన్ని స్వీకరించ లేకపోతున్నాను - అందుకు

Rao

మీరు నన్ను క్షమించాలి" అన్నాడు

"ఒప్పుకోం- మీరు సన్నానాన్ని స్వీకరించాల్సిందే!" హాల్లో వెనకెక్కడో అరుపులు వినిపించాయి-

అటు తిరిగి రెండు చేతులూ జోడించాడు రాఘవయ్య.

"నాకు తెల్పు - నా యీ నిర్ణయం నా అభిమానులకి నిరుత్సాహాన్ని కలిగిస్తుందని- కానీ నా కారణాలు నాకున్నాయి. వాటిల్లో కొన్నయినా మీ ముందుంచడానికి ప్రయత్నిస్తాను.

కళపట్ట, నాటక రంగంపట్ట నా కెంత గౌరవ ముందో నాకంటే నన్ను తెల్సినవారికే ఎక్కువ తెల్పు- నటుడికి నిజాయితీ, చిత్తుకుద్ది, దీక్ష అవసరమని నన్నే వాడిలో నే కొకడిని- వాటిని మించి వంతువాటిలో నా యూనిట్లో పని చేసే వారికి నేను నిరంతరం బోధించే నీతి ప్రబోధాలే అవి-

నాటకమన్నది ఒక కీపకళ - మనకు తెలిసిన మనుమలే మనముందు మనసనుస్యల్లోనూ, అలోచనా పరుధుల్లోనూ మనలోని విభిన్న మనస్తత్వాలకూ వ్యక్తిత్వాలకూ ప్రతీకలుగా నిలుస్తూ, నదీనూ, మన జీవితాల్నే ప్రతిబింబింపజేసే కళయిది-

జీవితాల్ని చూపించడమే కాక జీవితం సక్రమ మార్గంలోకి ఎలా వెళ్ళాలన్నదీ నాటకం బోధించగలగాలి- రచయిత తన మేధాకృతితో చూపే పరిష్కార మార్గాల్నీ, మార్గదర్శక సూత్రాల్నీ నటుడు ఏ అలోచనలూ ఏ విద్యా లేని అతిసామాన్యుడికి సైతం అందివ్వగలగాలి- అప్పుడే యీ కళకు సార్థకత్వం.

నాటకంకంటే జీవితాన్ని విస్తృత పరిధిలో చూపించ గలిగే చలన చిత్రాలే చ్చాయి. ఇంతకంటే ఎక్కువ ప్రాచుర్యాన్నీ ప్రజాదరణనీ గడించాయి. అయితే నే చెప్పిన ప్రయోజనం, సార్థకతల దృష్ట్యా

అవి నాటకాల కంటే వెనుకబడి వుంటున్నాయని నా అభిప్రాయం. కొద్ది మంది ప్రముఖ దర్శకులు మాత్రం యీ సినీమాలను ఉత్తమ కళాఖండాలుగా తీర్చిదిద్దడానికి ప్రయత్నిస్తున్నారు- అటువంటివి బహు తక్కువ. ఎక్కువ భాగం పలాయన వాదం, పై పై మెరుగులూ గల కమర్షియల్ గా డబ్బు చేసుకునే సినీమాలే- అలా అని పేక్షకులలో నాటకాలపట్ల అభిరుచి వున్న వారూ లేకపోతే- అటువంటి వారి కోసమైనా కొన్ని నాటక సమాఖ్యలు, సమాజాలూ వుండక తప్పదు-

పోతే... ఈ రోజు నా వెయ్యో నాటక ప్రదర్శనను చూడాలనుకున్న వారికి చాల నిరుత్సాహాన్ని కలిగించాను. నేను అలస్యంగా రావటానికి గల కారణం లేమైనా ఒక నటుడిగా నేనలా చేయడం పొరబాటుగానే భావిస్తున్నాను-

పంక్తువాటిలో విషయంలో ఎవరితో నైనా నిష్పర్వగా ప్రవర్తించే నేను నాపట్ల కూడ ఖచ్చితంగానే వ్యవహరించ దల్చుకున్నాను- ఈ రోజు నుండి నటుడిగా, దర్శకుడిగా నాటకరంగం నుండి విరమించదల్చుకున్నాను-

అంతవరకూ చెప్పి అగేడు రాఘవయ్య- సభలో కలకలం మొదలయ్యింది- "మాకోసమైనా మీరు మీ నిర్ణయాన్ని ఉపసంహరించుకోక తప్పదు" అన్నారో అభిమాని ముందు నీట్లోంచి లేచి-

సభలో పెద్ద పెట్టున గందరగోళం ఏర్పడింది- వారిని వారిస్తూ రాఘవయ్య యిలా అన్నాడు-

"కేవలం నటుడిగా దర్శకుడిగానే నాటకరంగం నుండి విరమిస్తున్నాననే అన్నాను గాని నాటక రంగానికి దూరపాతా నని నేననలేదు- అ మాట నాలో జీవమున్నంత వరకూ నా నోట రాదు- అంచేత ఆంధ్రదేశానికి నాటక రంగానికి మంచి నటుల నందించే ప్రయత్నంలో నా శేష జీవితాన్ని గడప దల్చుకున్నాను"

అమాటలకు సభలో హర్షధ్వనాలు వెలరేగేయి. మరుక్షణంలో నాలుగైదు కాగితం ముళ్ళెత్తి ఎవరెవరో స్వేజి మీదికి తెచ్చి అతనికందించారు- వాటిపై రాసి పంపిన విషయాన్ని చదివి, ఒక్కక్షణం అలోచించి గొంతు సర్దుకున్నాడు రాఘవయ్య.

"నాయీ నిర్ణయం వెనుక నుండే అసలైన కారణాన్ని చెప్పమని నా అభిమానులు కొందరు కోరుతున్నారు- వారికోసం కాకపోయినా అసలు కారణాన్ని ఒక బాధ్యత గల నటుడిగా మీకు తెలియ పరచాలనే అనుకుంటున్నాను- నా మీద అభిమానమున్న ప్రతి ఒక్కరూ నేను చెప్పేది చివరి వరకూ విసాలని కోరుకుంటున్నాను." అంటూ గొంతుస్వాయి తగ్గించి చెప్పడం మొదలు పెట్టేడు రాఘవయ్య.

హీలంతా నిశ్శబ్దంగానే వుంది-

"నా జీవితంలో ఈ రోజుని నేనన్నటికీ మరచిపోలేను- ఎప్పుడో... యే అభిప్రాయాలూ అశయాలూ లేని తొమ్మిదో యేట ముఖానికి రంగు పూసుకొని స్వేజి ఎక్కినప్పటికీ, ఆ తర్వాత పెరిగిన పట్టుదల వల్ల నైతేనేమి; గర్వం, కీర్తి, కంఠాతి వల్ల నైతేనేమి నటుడిగా జీవితంలో స్థిరపడ్డాను- అయితే నా జీవితానికో మలుపునిచ్చి, నా నట జీవితానికి కలికితురాయి అయింది 'సూత్రధారి' నాటకం- ఏ వ్యక్తి కారణంగా నేను నటుడిగా ముందడుగు వేశానో; ఏ నటుడి పతనాన్ని చూసి మనసు చలించి అయన జీవిత యితీపుల్నాన్ని ఆధారంగా జేసుకుని యీ 'సూత్రధారి' అన్న నాటకాన్ని ఓ గొప్ప రచయిత చేత రాయించుకుని తెలుగుదేశంలోకి ఓ మంచి నాటకాన్ని తెచ్చానో.. ఆ వ్యక్తి... సరిగ్గా వదేళ్ళ తర్వాత అనుకోని విధంగా నాకీ రోజు దర్శనమిచ్చాడు."

ఒక్క క్షణం ఆగి, ప్రేక్షకుల వంక చూశాడు రాఘవయ్య. అంతా అయన వంక చూస్తూ అయన చెప్పే విషయంలో అత్యంత కనబరుస్తున్నారు.

"మీలో ఎందరికి గురుండో .. సరిగ్గా పాతికేళ్ళ క్రితం గౌరీనాథం అనే అయన నాటకాల్లో హీరో వేషాలు వేసేవాడు- అందంగా అరదుగుల పొడవుగా వుండి ఏ పాత్రలోనైనా రాణించేవాడు. పాత్రకి సహజత్వాన్ని తెచ్చేవాడు- గౌరీనాథం నాకు మిత్రుడే కాదు నాటకరంగంలో గురువు కూడ. ఎంతటి వారికైనా ఏదో ఒక బలహీనత వుండి తీరుతుండేమో . అటు పొరబాటునూ, యిటు సాంఘిక నాటకాల్లోనూ అపలీలగా నటించగల గౌరీనాథం సినిమా పిచ్చిలో పడిపోయాడు- ఎవరు ఏ రకంగా ఆశ చూపారో.. చేస్తున్న ఉద్యోగానికి తిలోదకాలిచ్చేసి, మద్రాసు లిఖిపోయాడు- వెళ్ళే ముందు నన్ను కలిస్తే అన్ని విషయాలూ వివరంగానే మాట్లాడాను- అతన్ని అపదానికే ప్రయత్నించాను- కానీ అనాదతను అన్న మాటలు



నాకిప్పటికీ గుర్తున్నాయి-

"గొర్రె తోకలాంటి యీ ఉద్యోగాన్నీ, ఎండమావి లాంటి యీ నాటకరంగాన్నీ నమ్ముకుని ఎన్నాళ్ళిలా వుండిపోమంటావ్ రాఘవా... అదృష్టం కలిసొచ్చిందా అక్కడ నిలదొక్కకుని అటు దబ్బులూ యిటు కీర్తి ప్రతిష్ఠలూ దండిగా అర్జించగలను- మీ వంటివారికి సహాయపడి మార్గం చూపించగలను." అన్నాడు-

భవిష్యత్తులోకి వేసుకున్న మార్గాలు మనమనుకున్నంత సుగమంగా వుండవేమో!

వెళ్ళిన కొద్దీ రోజుల్లోనే అక్కడి వారు అతని దగ్గరున్న సొమ్ము కాశపడి అరచేతిలో వైకుంఠాన్ని చూపించేడు. చెంపమీద మచ్చ వుండటం వల్ల హీరోకి పనికిరావన్నారట- సైదు హీరో యిస్తామన్నారట- స్ట్రీన్ దిన్నలు చేశారట-

అ ఎవరాలు రాస్తూ ఘోటలు నాకు పంపేదు గౌరీనాథం. నిజంగా సంతోషించాను- ఆ సంగతే రాశాను.

అంతే! తర్వాత ఉత్తరాలు లేవు. నేను రాసిన ఉత్తరాలకి జవాబులు లేవు. విడుదలైన వాటిల్లో అతను నటించిన సినిమాలు లేవు. వైకుంఠవాళీ లాంటి సిని ప్రపంచంలో ఏ పాపా గౌరీనాథాన్ని మింగేసి వుంటుందని వూహించాను.

ఆ తర్వాత నాలుగేళ్ళకి కాబోలు మద్రాసులో మేముక నాటకాన్ని ప్రదర్శించాల్సి వచ్చింది- నాటకమయ్యక గ్రీన్ రూంలో కొచ్చి నన్ను ప్రత్యేకంగా అభినందించిన వ్యక్తిని చూసి ఆశ్చర్యపోయాను- నోట మాట రాలేదు. గుండెల్లోంచి దుఃఖం పొంగుకొచ్చింది.

అతను గౌరీనాథం! మాసిన బట్టల్లో పెరిగిన గడ్డంతో, పీక్కుపోయిన ముఖంతో పోల్చుకో లేనంతగా వున్నాడు. సినిమా ప్రపంచం తనను మోసం చేసిందని వాపోయాడు. తిరిగి రావటానికి ముఖం చెల్లక అక్కడే చిన్న పిల్లలకి ట్యూషన్లు చెప్పుకుంటూ కాలక్షేపం చేస్తున్నాడట-


ఆ క్షణంలో అతను నాకంటికి మబ్బులు కమ్మేసిన సూర్యుడిలా కన్పించాడు ఆ మాటే అతనితో అన్నాను

"నీకేం తక్కువ గౌరీనాథం- ఇప్పటికైనా మించిపోయిందేం లేదు. మా యూని ట్లో నీకు తగిన స్థానం కల్పిస్తాను. రా. నిజమయిన నటుడిగా నీ ప్రజ్ఞను చాటు" అన్నాను.

ఆ మాటకు గౌరీనాథం నవ్వి నవ్వునాకిప్పటికీ గుర్తుంది ఆ నవ్వులో వివాదమే వుంది.

'ఇంకెక్కడి నటన రాఘవా- నాలోని నటుడు కళ్ళతంగా చచ్చిపోయాడు' అన్నాడు.

ఆ మర్నాడంతా అతను నా ఆభివ్యంతులోనే వున్నాడు. అంతే! ఆ తర్వాత మళ్ళీనేను గౌరీనాథాన్ని చూడలేదు.



నాటికి మళ్ళీ నేడు-
ఇక్కడకు రావడానికి అబ్బో స్టాండు వైపు వెళ్తున్నాను-
అక్కడ జనం గుమిగూడి వున్నారు. నలుగు రైదుగురు డబ్బులు దండుతున్నారు-
"అనాధ ప్రేత బాబూ. కలిగింది వెయ్యండి" అంటున్నాడొకడు.
"వాపం... పిచ్చివాడండి- నవరసాత్రీ పోషిస్తూ అందరికీ వినోదాన్నిచ్చేవాడు. పిచ్చి కళాకారుడి శవదహనానికి తోచిన సాయం చేయండి బాబూ" అంటున్నాడింకొకడు - దారిన పోయే ఒక ముసలాయన ఆశ్చర్యంగా అగి,
"ఎవరూ? ఆ సినిమా పిచ్చోదా? వాపం... ఆయువు తీరిపోయింది. ఘడియకో వేషం వేసేవాడు. రాముణ్ణనేవాడు, రావణాసురుడిననే వాడు- హీరోననేవాడు- చెంపమీది మచ్చని చూపిస్తూ ఎలన్ని.. కాసుకో అనేవాడు. వాపం.. ఎక్కడ వున్నా ఎక్కడ పెరిగాడో యిక్కడిలా యీ రోజు దిక్కుమాలిన..."
ఇక ఆపై మాటలు వినలేక అటువైపు నడిచి చూశాను. ఆ క్షణంలో నా శరీరమెండుకో వణికింది. నా చూపులు జనాన్ని తోసుకుంటూ శవం మీదికి వెళ్ళాయి. నా అనుమానం నిజమైంది గుర్తు

పట్టలేని విధంగా వున్న ఆ జీవంలేని శరీరం గౌరీనాథానిది!

అతని గుండెల మీద ఒ నీలం రంగు సిల్క్ కోటు వుంది. ఆ కోటుకి రెండు రంగు వెలి. వ మెడల్ను తగిలించి ఉన్నాయి. నా మనసు పెండినట్టయింది- అందులో ఒక మెడల్ చరిత్ర నాకు తెల్పు. గౌరీనాథం నటనకు అనాలి జిల్లా కలెక్టర్ అతని కోటుకు స్వయంగా తగిల్చినది-

హోల్డని ప్రేక్షకులంతా కాలాన్ని కూడ లెక్కజేయకుండా మంత్రముగ్ధుల్లా వెంటున్నారు- రాఘవయ్య గొంతు బొంగురుపోయింది.

"జీవితం కోసం నేను నటనను నేర్చుకున్నాను. అంతమాత్రాన జీవితంలో కూడ నటించేంతటి అధముక్కు కాను-

అభిమానపూర్వకంగా జరిగే యీ సన్మానం నా జీవితానికి గొప్ప- కానీ ... కొద్ది గంటల క్రితం నా మనసులో రేగిన ఘర్షణ నన్నొక్క క్షణం ఆలోచించేలా చేసింది- ఆ క్షణంలో నాకు యీ సన్మానం కంటే . నేను గౌరవప్రదంగా భావించుకునే నాటక కళ కంటే ఒక దిక్కులేని చగాపడ్డ నటుడే గొప్పగా కనిపించాడు- మానవత్వమున్న మనిషిగా, నాటి నటుడుగా నా కర్తవ్యం నన్ను ముందుకు నడిపించింది.

ఏ ప్రభుత్వమూ, ఏ పరిశ్రమూ, ఏ నాటక సమాజమూ ఏ నటుడూ చేయని పనిని మానవత్వమున్న కొందరు మనుషులు చేస్తూంటే స్పృహతుడివైన నేను తప్పించుకుని రాలేకపోయాను.

ఒకప్పుడు అంద్రదేశం మెచ్చుకున్న నటుడు, ఒక గొప్ప నాటకం అనిర్భవించడానికి కారణభూతమైన వాడూ అయిన గౌరీనాథం అరగంట క్రితం విడికెడు బూడిదగా మారిపోయాడు.

ఏ నటుడికైతే మాత్రం ఏది కళ్ళతం?
బిరుదులూ సన్మానాలూ ఎన్నాళ్ళు నిలుస్తాయి?
జీవితమనే నాటకరంగం మీద మన ఇచ్చలేకుండా కేవలం సూత్రధారి అజ్ఞానసారం నటించే మనమంతా ఎప్పటికైనా కాలమనే అవనిక వెనుక మరుగవక తప్పదు.

కళాకారులూ, ధనవంతులూ, అధికారులూ, నామాన్యులూ- ఈ తేడాలన్నీ అంతవరకే!

ఆ నిజాన్ని తెల్చుకున్ననాడు మానవత్వంకంటే గొప్పవైనది మరొకటి కన్పించదు."

రాఘవయ్య గొంతు అర్థమైంది.

అతని కళ్ళ వెంట ధారాపాతంగా నీళ్ళు! కార్యకర్తలు మంత్రముగ్ధుల్లా నిల్చుండి పోయారు.

ప్రేక్షకుల నయనాల్లోనూ తీలగా నీళ్ళు!

ఒక్క క్షణం మౌనంగా తలొంచి నిల్చుని ఆ తర్వాత వేదిక దిగి, కుర్చీలో కూలబడిపోయాడు రాఘవయ్య!